

सन २००७ मधील अतिवृष्टी/पुरामुळे बाधित होऊन पुनर्वसित झालेल्या मौजे देवरा ता. जि. अमरावती या येथील नागरी सुविधा कामांसाठी निधी वितरीत करण्याबाबत.

महाराष्ट्र शासन
महसूल व वन विभाग
शासन निर्णय क्रमांक: एलएफडी-२०२४/प्र.क्र. २१/र-१२
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२
दिनांक: २८ मार्च, २०२४

वाचा -

- १) शासन निर्णय महसूल व वन विभाग क्र. एलएलडी-२०१९/प्र.क्र.२६/र-१२, दि. ११.०९.२०१९
- २) शासन निर्णय महसूल व वन विभाग क्र. एलएलडी-२०१९/प्र.क्र.२६/र-१२, दि. ३१.०३.२०२१
- ३) शासन शुद्धिपत्रक महसूल व वन विभाग क्र. एलएलडी-२०१९/प्र.क्र.२६/र-१२, दि. १०.०८.२०२२
- ४) कार्यकारी अभियंता, जिल्हा परिषद, बांधकाम विभाग, अमरावती, पत्र क्र. जिप/बांध/लेखा-बजेट/१४६९/२०२४, दि. ०१.०३.२०२४

प्रस्तावना-

सन २००७ मधील अतिवृष्टी/पुरामुळे बाधित होऊन पुनर्वसित झालेल्या मौजे देवरा, ता. जि. अमरावती या पुनर्वसित गावठाणातील नागरी सुविधा कामांना संदर्भाधीन क्र. २ येथील दि. ११.०९.२०१९ रोजीच्या शासन निर्णयान्वये प्रशासकीय मान्यता प्रदान करण्यात आली आहे. त्यानंतर संदर्भाधीन क्र. ४ येथील दि. १०.०८.२०२२ रोजीच्या शासन शुद्धिपत्रकान्वये सुधारणा करण्यात आली आहे. सदर प्रशासकीय मान्यता प्रदान करण्यात आलेल्या व पुर्ण झालेल्या कामाचे देयके अदा करण्यासाठी कार्यकारी अभियंता, जिल्हा परिषद, बांधकाम विभाग, अमरावती यांनी संदर्भाधीन क्र. ४ येथील पत्रान्वये निधी मागणी प्रस्ताव शासनास सादर केला आहे.

२. त्यानुसार प्रस्तावाधीन नागरी सुविधा कामाकरिता निधी उपलब्ध करून देण्याची बाब शासनाच्या विचाराधीन होती.

शासन निर्णय-

सन २००७ मधील अतिवृष्टी/पुरामुळे बाधित होऊन पुनर्वसित झालेल्या मौजे देवरा, ता. जि. अमरावती या पुनर्वसित गावठाणातील अंतर्गत रस्ते/नालीचे बांधकाम करणे या पुर्ण झालेल्या कामाचे देयक अदा करण्याकरिता एकूण रुपये ६९,१८,०००/- (रुपये एकोणसत्तर लक्ष अठरा हजार फक्त) एवढा निधी सन २०२३-२०२४ या चालू वित्तीय वर्षात वितरित करण्यास खालील अटीच्या अधीन राहून शासन मंजूरी देण्यात येत आहे.

२. वित्त विभाग क्र. विअप्र.२०१३/ प्र.क्र.३०/२०१३/ विनियम, भाग-२, दि.१७ एप्रिल २०१५ अनुसार वित्तीय अधिकार नियमपुस्तिका, १९७८ मधील भाग पहिला, उपविभाग तीन अनुक्रमांक ४

परिच्छेद क्र. २७ (२) (अ) अनुसार प्रशासकीय विभागास असलेल्या अधिकारांनुसार, सन २००७ मधील अतिवृष्टी/पुरामुळे बाधित होऊन पुनर्वसित झालेल्या मौजे देवरा, ता. जि. अमरावती या पुनर्वसित गावठाणातील पुढील तक्त्यात नमूद नागरी सुविधा कामाचे देयक अदा करण्याकरिता योजनेतर्गत सन २०२३-२०२४ या वित्तीय वर्षात BEAMS प्रणालीवर उपलब्ध तरतूदीतून रुपये ६९,१८,०००/- (रुपये एकोणसत्तर लक्ष अठरा हजार फक्त) एवढा निधी “मागणी क्रमांक सी-६, २२४५- नैसर्गिक आपत्तीच्या निवारणासाठी सहाय्य, ०२-पूर, चक्रीवादळे इत्यादि, १०१, अनुग्रह सहाय्य (९२) राज्य आपत्ती प्रतिसाद निधीच्या मानकाव्यतिरिक्त खर्च, (९२)(०४) पुरामुळे बाधित झालेल्या व्यक्तींच्या पुनर्वसनाकरिता रस्ते, पाणी पुरवठा, शाळा, चावडी, विद्युत पुरवठा, नागरी सुविधावरील खर्च (अनिवार्य) (दत्तमत) (२२४५ २२२९) ३१- सहायक अनुदाने (वेतनेतर)” या लेखाशीर्षाखाली विभागीय आयुक्त, अमरावती यांच्यामार्फत संबंधित कार्यान्वयन यंत्रणा कार्यकारी अभियंता, जिल्हा परिषद, बांधकाम विभाग, अमरावती यांना खालील अटीच्या अधीन राहून उपलब्ध करून देण्यात येत आहे-

(रक्कम रुपयात)

अ. क्र.	पुनर्वसित नवीन गावठाण	नागरी सुविधा कामांचा तपशील	प्रशासकीय मान्यता रक्कम	यापूर्वी वितरित एकूण निधी	वितरित करावयाची रक्कम
१	देवरा ता. जि. अमरावती	अंतर्गत रस्ते/नालीचे बांधकाम करणे	७२,१८,०००/-	३,००,०००/-	६९,१८,०००/-
एकूण-					६९,१८,०००/-

वित्तीय शिस्तीच्या अनुषंगाने सर्व संबंधितांनी खालील सूचनांची/अटींची काटेकोरपणे अंमलबजावणी करावी.

- विभागीय आयुक्त, अमरावती यांनी त्यांना या आदेशान्वये प्राप्त होणारा निधी संबंधित नियंत्रण अधिकारी म्हणून संबंधित कार्यकारी अभियंता, जिल्हा परिषद, बांधकाम विभाग, अमरावती यांचेकडे अर्थसंकल्प वितरणप्रणाली BEAMS द्वारे तात्काळ वितरित करावा.
- कार्यकारी अभियंता, जिल्हा परिषद, बांधकाम विभाग, अमरावती यांनी या आदेशान्वये मंजूर केलेला निधी प्राप्त होताच नागरी सुविधा कामांची प्रलंबित देयके तात्काळ अदा करावीत, तदनुषंगाने कार्यपूर्ती अहवाल शासन, विभागीय आयुक्त, अमरावती तसेच जिल्हाधिकारी, अमरावती यांना सत्वर सादर करावा.
- या आदेशान्वये मंजूर करण्यात आलेला व प्राप्त झालेला निधी मंजूर नागरी सुविधा कामांवर खर्च करण्यात यावा तसेच सदर निधी खर्च करताना मंजूर केलेल्या अनुदानापेक्षा कोणत्याही परिस्थितीत जास्त खर्च होणार नाही याची कार्यकारी अभियंता यांनी दक्षता घ्यावी.
- मंजूर निधी शासनाच्या पूर्वमान्यतेशिवाय अन्य कामांवर खर्च होणार नाही याची संबंधित प्रकल्प अधिकारी यांनी दक्षता घ्यावी.
- सदरच्या आदेशातील नमूद लेखाशीर्षातर्गत कोणताही निधी शिल्लक राहणार नाही अथवा सदर आदेशान्वये प्राप्त होणारा निधी संबंधित यंत्रणेच्या कोणत्याही Operational Bank Account /PLA (स्वीय प्रपंची खाते) मध्ये जमा करून ठेवण्यात येणार नाही, याची संबंधित

यंत्रणेचे कार्यकारी अभियंता यांनी दक्षता घ्यावी.

- ६) सदरच्या आदेशातील नमूद लेखाशीर्षातर्गत एक वर्षापूर्वीचे कोणतेही संक्षिप्त देयक प्रलंबित नाही, याची संबंधित यंत्रणेचे कार्यकारी अभियंता यांनी दक्षता घ्यावी.
 - ७) सदरच्या आदेशातील नमूद लेखाशीर्षातर्गत संबंधित संनियंत्रण अधिकारी यांनी होणाऱ्या खर्चाचे स्वतंत्र लेखे ठेवून शासनाच्या प्रचलित लेखा पद्धतीनुसार ते महालेखापाल यांना सादर करावेत. तदनुषंगाने या लेखाशीर्षाखाली होणाऱ्या खर्चाचा ताळमेळ, विनियोजन लेखे इत्यादि कामे संबंधितांनी प्रचलित पद्धतीप्रमाणे करावीत.
 - ८) यासंदर्भातील खर्च विवरणपत्रे/ अहवाल शासनास न चुकता सादर करण्यात यावीत. वरील निधी संबंधित खर्च ताळमेळाची विवरणपत्रे महालेखापाल कार्यालयाच्या Reconciliation Slip सह शासनास न चुकता सादर करावीत.
 - ९) संबंधित अधीक्षक अभियंता व संबंधित कार्यकारी अभियंता यांनी या आदेशान्वये वितरीत निधीचे उपयोजन प्रमाणपत्र (Utilisation Certificate) महालेखापाल कार्यालय, संबंधित जिल्हाधिकारी/ विभागीय आयुक्त/शासनास तातडीने सादर करावे.
 - १०) या संदर्भातील लेखाशीर्षाखाली चालू वित्तीय वर्ष सन २०२३-२०२४ मध्ये मंजूर करण्यात आलेल्या निधीच्या अनुषंगाने खर्चाचा विनियोजन लेखा संबंधितांनी विहित कालावधीत शासनास सादर करावा.
३. सदर आदेश वित्त विभाग शासन निर्णय क्र. विअप्र २०१३/प्र.क्र.३०/१३/विनिमय, भाग-२, दि. १७.०४.२०१५ मधील वित्तीय नियमावली भाग पहिला उपविभाग तीन परिच्छेद क्र. २७(२) अन्वये प्रशासकीय विभागास असलेल्या अधिकारांनुसार निर्गमित करण्यात येत आहे.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२४०३२८१७०७२६४५१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय जगताप)

कार्यासन अधिकारी, महाराष्ट्र शासन

प्रत,

- १) विभागीय आयुक्त तथा मुख्य नियंत्रण अधिकारी (पुनर्वसन) अमरावती विभाग, अमरावती
- २) उप आयुक्त (पुनर्वसन), अमरावती
- ३) जिल्हाधिकारी तथा पुनर्वसन उपसंचालक, अमरावती
- ४) मुख्य कार्यकारी अधिकारी, जिल्हा परिषद, अमरावती
- ५) महालेखापाल (लेखा व अनुज्ञेयता) महाराष्ट्र राज्य, मुंबई-१, नागपूर-२ (२ प्रतीत)

- ६) महालेखापाल (लेखा परीक्षा) महाराष्ट्र राज्य, मुंबई-१, नागपूर-२ (२ प्रतीत)
- ७) जिल्हा कोषागार अधिकारी, अमरावती
- ८) कार्यकारी अभियंता, जिल्हा परिषद, बांधकाम विभाग, अमरावती
- ९) वित्त विभाग, कार्यासन व्यय-१०, अर्थसंकल्प-३, मंत्रालय, मुंबई-३२.
- १०) नियोजन विभाग, कार्यासन १४७५, मंत्रालय, मुंबई ३२.
- ११) महसूल व वन विभाग, कक्ष अधिकारी ब-१, मंत्रालय, मुंबई - ३२
- १२) महसूल व वन विभाग, पी.ए.सी.कार्यासन, मंत्रालय, मुंबई ३२.
- १३) निवडनस्ती कार्यासन २-१२, महसूल व वन विभाग, मंत्रालय, मुंबई-३२.